



ኤርትራዊ ስምረት ንደሞክራሲያዊ ለውጢ **قراطي**

**Eritrean Unity for Democratic Change**

## ውዕሎ ሻድሻይን መወዳእታን መዓልቲ ሰሚናር የካቲት 6, 2015

### ገምጋም ተመክሮ ሰሚናር ኤስደለ

ነዚ ናይ 6ይን መወዳእታን መዓልቲ ሰሚናርና ኣስተምህሮ ዝሃበ ሓው ልዑል ጋይም እዩ ነይሩ። ኣርእስቲ ናይቲ ሰሚናር “ስልትን ስትራቴጂን ናይ ሓደ ዕላማን ኣመሓድርኡን” ዝብል ኮይኑ፡ ኣብ ዝርዝሩ ከኣ ኣብ ሰለስተ ትሕተ ኣርእስቲ 1. መግለጺ ስልትን ስትራቴጂን 2. ዕማማት ስልትን ስትራቴጂን 3. ኣመራርሓ ናይዚ ስልትን ስትራቴጂን ጌሩ ብምግላጽ ኣስተምህሮኡ ወዲኡ። ተሳተፍቲ ነዚ ሰሚናርዚ ዘተኣናገደ ውድብ ኤስደለ ዝለዕለ ምስጋንኡም ኣቕሪቦም። ኤስደለ ብዘለዎ ውሑድ ዓቕሚ ካብ ኩለን ዝዓደመን ኣካላት ሓገዝ ሓቲቱ ብምጅማር ፈላምን ኣብነታውን ምጻኑን ንብድሕሪ ሕጂ እውን ብሓባር ብዘይንገዳድዓሉ ኣገባብ ከነማሓድሮ እንተዝግበር ብምግላጽ ተሳተፍቲ ኣድናቕቶም ገሊጾም። ኣብቲ ኣስተምህሮ ኩሎም ተሳተፍቲ ዝቐበልዎን ዘይቐበልዎን ሓሳባት ከም ዝሰምዑ፣ ግንከ ነቲ ዘይቐበልዎ ሓሳባት እውን ከም ዝተማህሩ ገሊጾም። ተሳተፍቲ ካብ ህዝቢ ዘርሕቑና ዘሎ ተርእዮ ካብ ነንሓድሕና ተራሓሒቑና ስለ ዘለናዩ ዝብል ዝብል ግንዛባ እውን እሕዲርና። ደለይቲ ለውጢ ኣብ ነናትና ዓንኬላት ተሓዲርና ኣብ ሻቕሎት ኣሎና ፣ ካብዚ ሻቕሎትን ሓዲራትን ወጺኦ ከኣ ብሓባር ናብ እንሰርሓሉ መድረኽ ክንሰጋገር ከምዘሎና ርኢና። እዚ ሻቕሎትዚ ግን ብዙሕ ግዜ እውን ካብ ስክፍታ ጥራይ ዘይኮነ ካብ ዘይብቕዓት ኣመራርሓ እውን ክኸውን ከም ዝኸእል እውን ርኢና።

ኣብ ሰሚናርና፣ ንስምረት ዘይጭርሕ ከም ዘየለ፣ ኣብ ግብሪ ግን ነናትካ ቅድመኩነት ኣዳሊኻ ምቕራብ ተግባራዊ ሓድነት ከብጽሕ ካብ ዘይተኸለለሉ ዘሎ ምክንያት ኢዩ። ኣብዚ ንሰማምዓሎም ናይሓባር ነጥብታት ኣቕሚጥና ብቅንዕናን ብተሓታትነትን፣ ብሓላፍነታዊ መንገድን ዕላማና ከነተግብር ከም ዝግባእ ርኢና። እዚ ትምህርቲ ሓዘል ሰሚናርዚ ናይ መጨረሻታ ከይከውን ብምልባው ንኣቕረብቲ ኣስተምህሮታት፣ ዕዙዝ ምስጋንኡ ኣቕሪቡ። ሕብረብሄራዊ ብዙሕነት ናይ ተጋባእቲ ኣዝዩ ምሉእ ስለ ዝነበረን፣ ካብ ንግሆ ክሳብ ምሽት ክሳብ ን 12 ሰዓታት ዝኸይድ ዝነበረ ሰሚናር ምይይጥን ተወሲኽዎ፣ ኣብ መንጎ ተሳተፍቲ ናይ ሕውነት መንፈስን ምቕርራባትን ዘመዝገበ ሰሚናር ምንባሩ ኩሉ ዝሰማምዓሉ ውጽኢት ነበረ። እቶም ኣብዚ ዘይተጋብኡ ኣካላት ደምበ ተቓውሞ ከኣ ርእይቶኦም ከም ዝበኹረናን፣ ርእይቶታትና እውን ክፈልጡን ክንመሃረሉን ብዘይ ምክኣልና ከም ግዝያዊ ክሳራ ጌርና ርኢናዮ። ካብ ዝተገብረ ምይይጣት ብዕላማ ካብ ዘይንድግፎ ርእይቶታት እውን ከምዝተመሃርናሉን፣ ናይ ሓድሕድ ምክብባር (ሲቪሊቲ) ዝነሮን፣ ሓድነት መንእሰያትና ዘቀራረበን፣ ዘፋለጠን ምንባሩ ርኢና። ኣብ ኣኼባ ካብ ንደሓር ግዜ ከነወግዶ ዘሎና ተሞክሮ ከኣ ሰዓታት ዘይምሕላውን ምድንጓይን፣ ኣብ ርእሲ ኣስተምህሮ እውን ናይ ዎርክሾፕ ክትዓት ክውሰኹ ዝሓሸ ውጽኢት ክህብ ከም ዝኸእል እውን ርኢና። መንእሰያት ኣብ ኤርትራ ናይ ሲቪካዊ ትምህርቲ ስለ ዘይወሃቦም ኣብ ደገ ምስ ወጹ እንታይ ዓይነት መንግስቲ ኣለኩም ዝብል ሕቶ እውን ከምልሱ ዘይክእሉ ስለ ዘለዉ ንዓኣቶም ብፖለቲካ ምንቕቓሕን ኣብ ትምህርትን

ምንባብን ከዕምቑ ክንገበር ብዙሕ ዕማም ዝጸበየና ከም ዘሎ ርኢና። ኣብ ኤርትራ ቅዋም ክድልየና ኢዩ፤ ቅዋም ከኣ ኣብ መንጎና ብኸምዚ ዓይነት ሰሚናራት እናተዛተና ኢና እነማዕብሎ፤ ካብዚ ወጺና ኣብዚ ዝቐሰምናዮ ተመኲር ኣብ ደገ ከነንጸባርቕ ከም ዘሎና እውን ርኢና። ብወገን ኤስደለ ዕደመና ኣኸቢሮም ንዝመጹ ተሳተፍቲ ኣመሰጊና፤ ዓቕምና ስለ ዝተሓተ ሓገዛት ሓቲትና ንዝተሓበበናን ንብሕጂውን ሓገዞም ከምዘይፍለየና ንዝገለጹልናን ተሳተፍቲ ከኣ ደጊምና ብምምስጋን ሰሚናርና ደምዲምና። ኣባላት ኤስደለን ኣጋይሽናን ቀዳም 7 የካቲት ናይ ሓደ መዓልቲ ዕረፍቲ ብውሳኔ፤ ሰንበት የካቲት 8, 2015 ግን ንክልተ መዓልታት ዝኸይድ 2ይ ውድባዊ ጉባኤና ክጅምር ምጃኑ ንኩሉም ፈተውቲ እናበሰርና ጸብጸብና ንጻጹ።

ተሳተፍቲ፡

- ኤርትራዊ ስምረት ንደሞክራሲያዊ ለውጢ (ኤስደለ) ዓዳሚ ኮይኑ ዝተሳተፉ ውድባት ከኣ፡
- ሰውራዊ ደሞክራሲያዊ ግንባር ኤርትራ
- ደሞክራሲያዊ ምንቅስቃስ ሓርነት ኩናማ ኤርትራ
- ሰልፊ ደሞክራሲ ህዝቢ ኤርትራ
- ግንባር ሃገራዊ ድሕነት ኤርትራ (ለውጢ)
- ሰልፊ ጉባኤ ኤርትራ ስትራተጂ ዓዲ
- ስምረት መንእሰያት ኤርትራውያን ንድሕነት ሃገርን ህዝብን
- ማእከል ኤርትራውያን ሱዳንን ነበሩ።

ራህዋን ሰላምን ንህዝቢ ኤርትራ!

ዘለኣለማዊ ዝኸሪ ንዝወኣትና!

ቤት ጽሕፈት ዜናን ሓበሬታን

ኤስደለ

የካቲት 6, 2015